

**REGOLAMENT TA' IMPLIMENTAZZJONI TAL-KUMMISSJONI (UE) 2018/1011****tas-17 ta' Lulju 2018****li jawtorizza estensjoni tal-użu tal-faqiegh ittrattat bir-raġġi UV bhala ikel ġdid skont ir-Regolament (UE) 2015/2283 tal-Parlament Ewropew u tal-Kunsill, u li jemenda r-Regolament ta' Implimentazzjoni tal-Kummissjoni (UE) 2017/2470****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2015/2283 tal-Parlament Ewropew u tal-Kunsill tal-25 ta' Novembru 2015 dwar ikel ġdid, li jemenda r-Regolament (UE) Nru 1169/2011 tal-Parlament Ewropew u tal-Kunsill u li jhassar ir-Regolament (KE) Nru 258/97 tal-Parlament Ewropew u tal-Kunsill u r-Regolament tal-Kummissjoni (KE) Nru 1852/2001 <sup>(1)</sup>, u b'mod partikulari l-Artikolu 12 tiegħu,

Billi:

- (1) Ir-Regolament (UE) 2015/2283 jipprevedi li huwa biss l-ikel ġdid awtorizzat u inkluz fil-lista tal-Unjoni li jista' jitqiegħed fis-suq fl-Unjoni.
- (2) Skont l-Artikolu 8 tar-Regolament (UE) 2015/2283, ġie adottat ir-Regolament ta' Implimentazzjoni tal-Kummissjoni (UE) 2017/2470 <sup>(2)</sup>, li jistabbilixxi lista tal-Unjoni tal-ikel ġdid awtorizzat.
- (3) Skont l-Artikolu 12 tar-Regolament (UE) 2015/2283, il-Kummissjoni trid tiddeċiedi dwar l-awtorizzazzjoni u t-tqegħid fis-suq tal-Unjoni ta' ikel ġdid, kif ukoll dwar l-aġġornament tal-lista tal-Unjoni.
- (4) Id-Deciżjoni ta' Implimentazzjoni (UE) 2017/2355 <sup>(3)</sup> awtorizzat, b'konformità mar-Regolament (KE) Nru 258/97 tal-Parlament Ewropew u tal-Kunsill <sup>(4)</sup>, it-tqegħid fis-suq tal-faqiegh ittrattat bir-raġġi UV bhala ikel ġdid.
- (5) Fit-23 ta' Lulju 2015, il-kumpaniji Banken Champignons Group B.V. u J.K. Holding B.V. għamlu talba lill-awtoritajiet kompetenti tan-Netherlands biex iqiegħdu l-faqiegh ittrattat bir-raġġi UV (*Agaricus bisporus*) b'livelli miżjuda ta' Vitamina D<sub>2</sub> fis-suq tal-Unjoni bhala ikel ġdid skont it-tifsira tal-punt (f) tal-Artikolu 1(2) tar-Regolament (KE) Nru 258/97.
- (6) Bir-Regolament ta' Implimentazzjoni (UE) 2017/2470 dik l-awtorizzazzjoni saret ġenerika f'Jannar tal-2018. Billi l-applikazzjoni ta' din il-kumpanija tikkonċerna l-faqiegh b'kontenut oġhla ta' vitamina D<sub>2</sub>, jenhtieg li dan ir-Regolament jitqies bhala awtorizzazzjoni għall-estensjoni tal-użu.
- (7) Skont l-Artikolu 35(1) tar-Regolament (UE) 2015/2283, kull talba biex ikel ġdid jitqiegħed fis-suq tal-Unjoni, imressqa lil Stat Membru skont l-Artikolu 4 tar-Regolament (KE) Nru 258/97, u li dwarha ma tkunx ittiehdet deciżjoni aħharja qabel l-1 ta' Jannar 2018, għandha tiġi ttrattata bhala applikazzjoni mressqa skont ir-Regolament (UE) 2015/2283.
- (8) Filwaqt li t-talba għat-tqegħid tal-faqiegh ittrattat bir-radjażzjoni UV (*Agaricus bisporus*) b'livelli miżjuda ta' vitamina D<sub>2</sub> fis-suq bhala ikel ġdid fl-Unjoni giet ipprezentata lil Stat Membru skont l-Artikolu 4 tar-Regolament (KE) Nru 258/97, l-applikazzjoni tissodisfa wkoll ir-rekwiziti stabbiliti fir-Regolament (UE) 2015/2283.
- (9) Fl-20 ta' Settembru 2017, l-awtorità kompetenti tan-Netherlands ħarġet l-ewwel rapport ta' valutazzjoni tagħha. F'dak ir-rapport waslet għall-konkluzjoni li l-faqiegh ittrattat bir-raġġi UV (*Agaricus bisporus*) b'livelli miżjuda tal-Vitamina D<sub>2</sub> jissodisfa l-kriterji għal ikel ġdid stabbiliti fl-Artikolu 3(1) tar-Regolament (KE) Nru 258/97.

<sup>(1)</sup> ĠUL 327, 11.12.2015, p. 1.

<sup>(2)</sup> Ir-Regolament ta' Implimentazzjoni tal-Kummissjoni (UE) 2017/2470 tal-20 ta' Dicembru 2017 li jstabbilixxi l-lista tal-Unjoni tal-ikel ġdid skont ir-Regolament (UE) 2015/2283 tal-Parlament Ewropew u tal-Kunsill dwar ikel ġdid (ĠUL 351, 30.12.2017, p. 72).

<sup>(3)</sup> Id-Deciżjoni ta' Implimentazzjoni tal-Kummissjoni (UE) 2017/2355 tal-14 ta' Dicembru 2017 li tawtorizza t-tqegħid fis-suq tal-faqiegh ittrattat bir-raġġi UV bhala ingredjent tal-ikel ġdid skont ir-Regolament (KE) Nru 258/97 tal-Parlament Ewropew u tal-Kunsill (ĠUL 336, 16.12.2017, p. 52).

<sup>(4)</sup> Ir-Regolament (KE) Nru 258/97 tal-Parlament Ewropew u tal-Kunsill dwar l-ikel il-ġdid u l-ingredjenti ġodda tal-ikel (ĠUL 43, 14.2.1997, p. 1).

- (10) Fil-5 ta' Ottubru 2017, il-Kummissjoni għaddiet l-ewwel rapport ta' valutazzjoni lill-Istati Membri l-oħra. L-Istati Membri l-oħra baghtu l-osservazzjonijiet tagħhom fi żmien il-perjodu ta' 60 jum stipulat fl-ewwel subparagrafu tal-Artikolu 6(4) tar-Regolament (KE) Nru 258/97 fir-rigward li jiġi żgurat li l-livelli tollerabbli tal-oghla konsum tal-vitamina D stabbiliti mill-EFSA <sup>(1)</sup> ma jinqabżux.
- (11) Fid-dawl tal-kummenti li għamlu l-Istati Membri l-oħra, l-applikant ippreżenta spjegazzjonijiet addizzjonali li kkalmau dan it-thassib għas-sodisfazzjon tal-Istati Membri u tal-Kummissjoni.
- (12) Dawn l-ispegazzjonijiet jagħtu biżżejjed raġunijiet biex jiġi stabbilit li l-faqqiegh ittrattat bir-radżazzjoni UV (*Agaricus bisporus*) b'livelli miżjuda ta' vitamina D<sub>2</sub> fil-livelli tal-użu proposti, jikkonforma mal-Artikolu 12(1) tar-Regolament (UE) 2015/2283.
- (13) Il-punt 1 tal-Parti A tal-Anness VI tar-Regolament (UE) Nru 1169/2011 tal-Parlament Ewropew u tal-Kunsill <sup>(2)</sup> jistipula li l-isem tal-ikel jinkludi jew ikun ikkumpanjat mid-dettalji dwar it-trattament speċifiku li jkun għadda minnu, fil-każijiet kollha fejn l-ommissjoni ta' informazzjoni bhal din tista' tqarraq bil-konsumaturi. Billi l-konsumaturi normalment ma jistennewx li l-faqqiegh jiġi ttrattat bit-trattamenti tal-UV, l-isem ta' dan l-ikel għandu jinkludi jew jiġi akkumpanjat b'informazzjoni bhal din sabiex jiġi evitat li l-konsumaturi jiġu żgwidati.
- (14) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

#### Artikolu 1

1. L-entrata fil-lista tal-Unjoni ta' ikel ġdid awtorizzat kif previst fl-Artikolu 8 tar-Regolament (UE) 2015/2283, li tirreferi għall-faqqiegh ittrattat bir-radżazzjoni UV, għandha tiġi emendata kif speċifikat fl-Anness ta' dan ir-Regolament.
2. L-entrata fil-lista tal-Unjoni msemmija fl-ewwel paragrafu għandha tinkludi l-kundizzjonijiet għall-użu u r-rekwiziti tat-tikkettar stipulati fl-Anness ta' dan ir-Regolament.

#### Artikolu 2

L-Anness tar-Regolament ta' Implimentazzjoni tal-Kummissjoni (UE) 2017/2470 huwa emendat skont l-Anness ta' dan ir-Regolament.

#### Artikolu 3

Dan ir-Regolament għandu jidhol fis-seħh fl-għoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, is-17 ta' Lulju 2018.

Għall-Kummissjoni

Il-President

Jean-Claude JUNCKER

<sup>(1)</sup> EFSA Journal 2012;10(7):2813

<sup>(2)</sup> Ir-Regolament (UE) Nru 1169/2011 tal-Parlament Ewropew u tal-Kunsill tal-25 ta' Ottubru 2011 dwar l-għoti ta' informazzjoni dwar l-ikel lill-konsumaturi, li jemenda r-Regolamenti (KE) Nru 1924/2006 u (KE) Nru 1925/2006 tal-Parlament Ewropew u tal-Kunsill u li jhassar id-Direttiva tal-Kummissjoni 87/250/KEE, id-Direttiva tal-Kunsill 90/496/KEE, id-Direttiva tal-Kummissjoni 1999/10/KE, id-Direttiva 2000/13/KE tal-Parlament Ewropew u tal-Kunsill, id-Direttivi tal-Kummissjoni 2002/67/KE u 2008/5/KE u r-Regolament tal-Kummissjoni (KE) Nru 608/2004 (ĠU L 304, 22.11.2011, p. 18).

ANNEX

L-Anness tar-Regolament ta' Implimentazzjoni (UE) 2017/2470 huwa emendat kif ġej:

(1) L-entrata għal "faqqiegh ittrattat bir-radjazzjoni UV (*Agaricus bisporus*)" fit-Tabella 1 (L-ikel il-ġdid awtorizzat) hija sostitwita b'li ġej:

L-ikel il-ġdid awtorizzat	Il-kundizzjonijiet li fihom jista' jintuza l-ikel il-ġdid		Rekwiżiti tat-tikkettar speċifiċi oħrajn	Rekwiżiti oħrajn
<b>"Faqqiegh ittrattat bil-UV (<i>Agaricus bisporus</i>)"</b>	<i>Il-kategorija tal-ikel speċifikat</i>	<i>Livelli massimi ta' vitamina D<sub>2</sub></i>	1. Id-denominazzjoni fuq it-tikketta tal-ikel il-ġdid li jinbiegħ tali kwali jew fuq it-tikketta tal-oġġetti tal-ikel li fihom minn dan l-ikel għandu jkun 'Faqqiegh ittrattat bil-UV ( <i>Agaricus bisporus</i> )'. 2. Id-denominazzjoni tal-ikel il-ġdid fuq it-tikkettar tal-oġġetti tal-ikel li fihom minn dan l-ikel għandu jkollha magħha indikazzjoni li 'Intuża trattament hafif ikkontrollat biex jiżdiedu l-livelli tal-vitamina D' jew 'Intuża trattament bil-UV biex iżid il-livelli tal-vitamina D <sub>2</sub> .'	
	Faqqiegh ( <i>Agaricus bisporus</i> )	20 µg ta' vitamina D <sub>2</sub> /100 g fil-piż frisk		

(2) L-entrata għal "faqqiegh ittrattat bir-radjazzjoni UV (*Agaricus bisporus*)" fit-Tabella 2 (Speċifikazzjonijiet) huwa sostitwit b'dan li ġej:

L-ikel il-Ġdid awtorizzat	Speċifikazzjoni
<b>"Faqqiegh ittrattat bil-UV (<i>Agaricus bisporus</i>)"</b>	<p><b>Deskrizzjoni/Definizzjoni:</b></p> <p>L-<i>Agaricus bisporus</i> imkabbar kummerċjalment li jiġi ttrattat bid-dawl UV meta jinħasad.</p> <p>Ir-radjazzjoni UV: proċess ta' radjazzjoni bid-dawl ultravjola fil-frekwenza ta' 200-800 nm.</p> <p><b>Il-vitamina D<sub>2</sub>:</b></p> <p>Isem kimiku: (3β,5Z,7E,22E)-9,10-sekoergosta-5,7,10(19),22-tetraen-3-ol</p> <p>Sinonimu: Ergokalċiferol</p> <p>Nru tas-CAS: 50-14-6</p> <p>Piż molekulari: 396,65 g/mol</p> <p><b>Kontenut:</b></p> <p>Vitamina D<sub>2</sub> fil-prodott finali: 5-20 µg/100 g piż frisk mal-iskadenza hajja tal-prodott fuq l-ixkaffa."</p>